



# नेपाल राजपत्र

## भाग ३

श्री ५ को सरकारद्वारा प्रकाशित

खण्ड २३] काठमाडौं, आश्विन १५ गते २०३० साल [संख्या २५

### राष्ट्रिय पञ्चायत सचिवालयको सूचना

अञ्चल, जिल्ला, नगर र गाउँ पञ्चायतका सदस्यहरूको आचरणसम्बन्धी  
(पहिलो संशोधन) नियमहरू, २०३०

अञ्चल सभाका सभापति, उप-सभापति र जिल्ला, नगर, गाउँ पञ्चायतका सदस्य-  
हरूको आचरणसम्बन्धी नियमहरू, २०२४ (यसपछि "मूल नियमावली" भनिएको) मा संशोधन  
गर्न वाञ्छनीय भएकाले,

नेपालको संविधानको धारा ६७ (ग) को उप-धारा (२) को खण्ड (ग) ले दिएको  
अधिकार प्रयोग गरी राष्ट्रिय पञ्चायतले देहायका नियमहरू बनाएको छ ।

१. संक्षिप्त नाम र प्रारम्भ:—(१) यी नियमहरूको नाम "अञ्चल सभाका सभापति, उप-सभा-  
पति र जिल्ला, नगर, गाउँ पञ्चायतका सदस्यहरूको आचरणसम्बन्धी (पहिलो संशो-  
धन) नियमहरू २०३०" रहेको छ ।

(२) यी नियमहरू तुरुन्त प्रारम्भ हुनेछन् ।

२. मूल नियमावलीको नियम १२ मा संशोधन:— मूल नियमावलीको नियम १२ को सट्टा  
देहायको नियम १२ राखिएको छ:—

आधिकारिकता मुद्रा विभागबाट प्रमाणित गरिएपछि मात्र लागु हुनेछ।



(२)

नेपाल राजपत्र भाग ३

१२. आचरणसम्बन्धी नियम पालन नगरेकोमा निर्णय गर्ने:-

(१) कुनै सदस्यले यो नियमहरूबमोजिम आफ्नो पद अनुसारको आचरण गर्नु पर्नेमा गरेको छैन भनी देहायका सदस्यहरूको सम्बन्धमा देहायका समितिले ठहर्याएमा सो सदस्यलाई सम्बन्धित समितिले दुई वर्षसम्म पञ्चायत, वर्गीय एवं व्यवसायिक संगठनका कुनै पनि निकायमा चुनाव लड्न नपाउने गरी सो पदबाट निष्कासित गर्ने सक्नेछ ।

तर अञ्चल अभियान समितिले निष्कासित गर्दा ठहर र कारवाई मिसिल समेत गाउँ फर्क अभियान केन्द्रीय समितिमा पठाउनुपर्छ र केन्द्रीय समितिले पनि सम्बन्धित सदस्यलाई समेत बुझी आवश्यक भए थप जाँच-बुझ समेत गरी अञ्चल अभियान समितिले निष्कासन गरेको समर्थन गरेमा मात्र निष्कासन भएको मानिनेछ र निष्कासित हुने सदस्यको स्थान रिक्त हुनेछ ।

(क) गाउँ पञ्चायत तथा नगर पञ्चायतको प्रधान पञ्च, उप-प्रधान पञ्च, सदस्यहरू एवं जिल्ला पञ्चायतका सभापति, उप-सभापति र सदस्यहरूको हकमा अञ्चल अभियान समिति ।

(ख) अञ्चल सभाका सभापति, उप-सभापतिको हकमा गाउँ फर्क राष्ट्रिय अभियान केन्द्रीय समिति ।

(२) उप-नियम (१) बमोजिमको समितिले आफ्नो कार्यविधि आफै व्यवस्थित गर्न सकिनेछ ।

३. खारेजी:- मूल नियमावलीको नियम १३ खारेज गरिएको छ ।

आज्ञाल-  
जंगबहादुर चन्द

राष्ट्रिय पञ्चायतको सचिव

आधिकारिकता मुद्रा विभागबाट प्रमाणित गरिएपछि मात्र लागु हुनेछ।